

IL-PJAN TAL-LEZZJONI 5.2

Kap 5: Il-ħbieb tagħna!

Lezzjoni 5.2: Il-lealtà u l-onestà fil-ħbiberija

L-Għanijiet:

L-istudenti:

1. Jifhmu kif għandha tkun l-imgiba ma' dawg ta' madwarna.
2. Jirrealizzaw bl-importanza tal-lealtà f'kull relazzjoni.




Ir-riżorsi għal-lezzjoni:

- Il-Bibbja: Matt.18,23-35 - Il-qaddej li ma riedx jaħfer.
- Link: You've got a friend in me.

<http://www.youtube.com/watch?v=6iWrIfEgFIQ>

- Karta ta' taħriġ 5.2.
- Karta Addizzjonali.



Naqsmu flimkien - L-introduzzjoni u d-diskussjoni tal-bidu

- Staqsi lill-istudenti: "Għandek xi ħabib li miegħu tħossok komdu li tista' titkellem miegħu u tiftaħ qalbek? Għaliex tiftaħ qalbek miegħu u mhux ma' haddieħor?"



Nisimgħu flimkien (Il-Pjan tal-lezzjoni)

- Spjega li ħbiberija ta' vera mingħajr lealtà ma tistax teżisti. Meta m'hemmx lealtà bejn il-ħbieb jigri li l-ħbiberija ta' bejniethom ħa ssofri u tmur lura. Il-lealtà hi l-valur li żżomm il-ħbiberija magħquda.
- Fakkar li ħabib tajjeb hu dak li jibqa' miegħek fil-mument iħżiena meta ħbieb oħra tal-isem iwarrbuk u jitolquk waħdek. Trid tiftakar li biex ikollok ħabib tajjeb, onest u leali, anke int irid ikollok dawn il-kwalitajiet. Ħabib leali hu lest li jipproteġik minn sitwazzjonijiet li lilek jistgħu iweggħuk. Jagħmel minn kollox biex lilek ma jittradikx. Fakkar li fil-Bibbja nsibu: 'Hemm ħbieb tal-isem biss, ħabib tassew jintrabat miegħek aktar minn ħuk' (Prov.18:24).
- Fakkar fil-Parabbola li Ġesù qal dwar il-qaddej li ma riedx jaħfer u fissirha (tista' turi l-klipp mogħtija).

- Spjega kif Ġesù kien leali lejn l-apostli avolja kien jaf li huma bnedmin dgħajfa. Kien leali lejn in-nies li kienu fil-bżonn bħalma kienu l-fogħra anke jekk kien jaf li hemm il-Fariżej u ħa jmaqdruh. Kien leali lejn Missieru minħabba li kompli l-missjoni tiegħu sabiex isalvana mid-dnub permezz tal-mewt fuq is-salib.
- Stieden lill-istudenti jifthū l-Ktieb tal-Attivitajiet 5.2. Aqra s-silta mogħtija Matt. 18,23-35 jew ipprogetta din is-silta u spjegaha ftit.
- Aqsam il-klassi fi gruppi u ħalliehom jaħdmu Attività A u B.

Risposti: 1) mhux vera, 2) qaddej, 3) ma riedx iħenn, 4) għall-qaddej, 5) jaħfer ukoll.

a) Ma kienx kapaci jħenn meta ħennew għalih.

b) Il-qaddej innifsu għax spiċċa jkollu jħallas kulma kellu jagħti.

Attività B: a) jgħallem, b) jaħfrilna, jiddispjaci, leali onesti

- Spiċċa l-lezzjoni billi ssemma s-song *You've got a friend in me*.
- Tista' wkoll tagħti l-Karta Addizzjonali mogħtija biex l-istudenti jagħrfu aktar fejn qegħdin b'mod individwali fejn tidhol ħbiberija.

Nikbru flimkien (Il-punti saljenti tal-lezzjoni)

1. Ġesù jridna li meta naħfru, naħfru bil-qalb.
2. Hu dejjem lest li jaħfrilna meta nuru li ddispjaci.



Nagħzlu flimkien (L-attitudni)

Aħna nagħzlu li nkunu aktar leali lejn il-familja u l-ħbieb li huma onesti bħalma Ġesà kien lejn il-fogra u lejn Missieru.



Niċċelebraw flimkien xi kant /drama/ DVD etc.

Youtube song:

You've got a friend in me.

<http://www.youtube.com/watch?v=6iWrIfEgFIQ>

The unforgiving servant:

<http://www.youtube.com/watch?v=TtabXcm1Ap0>



Nitolbu

Ġħinni, O Alla, sabiex inkun ħabib tajjed u ta' vera, sabiex inkun leali u ta' għajnuna għal sħabi fil-mument tal-bżonn.

